

AMEA-nın alimləri bacardı Ərazilərin minalardan təmizlənməsi üçün yeni qurğu hazırlayıb



AMEA-nın alimləri ərazilərin minalardan təmizlənməsi üçün yeni qurğu hazırlayıb. APA xəbər verir ki, bu barədə AMEA-nın prezidenti, akademik İsa Həbibbəyli Elm gününə həsr olunmuş tədbirdə çıxışı zamanı bildirib.

O, xüsusilə radioaktivliyi müəyyən edən və işğaldan azad edilmiş ərazilərin minalardan təmizlənməsinə töhfə verəcək yeni ixtiranın ANAMA-nın dəstəyi ilə sınaqdan keçirilməsinin və bu istiqamətdə sözügedən təşkilatla müqavilə imzalanmasının əhəmiyyətli olacağını vurğulayıb.

Rusiya meyilli xakerlər Fransa parlamentinin saytını dağıdıb



Fransa Milli Assambleyasının (Parlamentin aşağı palatası) saytı xaker hücumuna məruz qalıb. APA-nın "Le

Matin" saytına istinadla xəbərinə görə, hücumu rusiyameyilli "NoName" haker qrupu həyata keçirib.

Qrup Telegram hesabında bildirib ki, hücum Fransanın Ukraynadakı "neofaşist rejimə" dəstəyinə görə edilib.

Parlamentin yuxarı palatası - Senatın da saytı hücumu məruz qalsa da, giriş mümkündür.



Bəzi məhdudiyyətlər aradan qaldırılıb

Azərbaycana təyyarə ilə gələnlərdən
COVID-19 pasportu tələb olunmayacaq

Nazirlər Kabineti "Xüsusi karantin rejimində bəzi məhdudiyyətlərin aradan qaldırılması ilə bağlı əlavə tədbirlər barədə" qərar verib.

Müəyyən edilib ki, 2023-cü il 28 mart saat 06:00-dan hava nəqliyyatı vasitəsilə bütün xarici ölkə vətəndaşlarının və həmin ölkələrdə daimi yaşayan digər ölkə vətəndaşlarının, habelə vətəndaşlığı olmayan şəxslərin Azərbaycan Respublikasına girişi zamanı; müəyyən olunmuş yerlərə (şənlik mərasimləri keçirilən məkanlar, idman və sağlamlıq bərpa obyektləri, iri ticarət mərkəzləri, ictimai işə obyektləri, mehmanxanalar, şəhərlərarası (rayonlararası) nəqliyyat marşrutları və belə tələb müəyyən edilmiş digər yerlər) daxil olmaq üçün.

olmasını təsdiq edən sənəd) tələbi ləğv edilir:

-xarici ölkə vətəndaşlarının və həmin ölkələrdə daimi yaşayan digər ölkə vətəndaşlarının, habelə vətəndaşlığı olmayan şəxslərin Azərbaycan Respublikasına girişi zamanı;
- müəyyən olunmuş yerlərə (şənlik mərasimləri keçirilən məkanlar, idman və sağlamlıq bərpa obyektləri, iri ticarət mərkəzləri, ictimai işə obyektləri, mehmanxanalar, şəhərlərarası (rayonlararası) nəqliyyat marşrutları və belə tələb müəyyən edilmiş digər yerlər) daxil olmaq üçün.

Qiyməti 40 qəpik

\$ƏRQ

Günəş Şərqdən doğur!

www.sherg.az

28 mart 2023-cü il (çərşənbə axşamı)



Bayden Prezident İlham Əliyevə təbrik məktubu ünvanlayıb

ABŞ Prezidenti: "Azərbaycanla Ermənistan arasında dayanıqlı sülhə dəstəyimizi bir daha təsdiqləyirik"

Amerika Birləşmiş Ştatlarının Prezidenti Cozef R.Bayden Azərbaycan Respublikasının Prezidenti İlham Əliyevə təbrik məktubu ünvanlayıb.

"Şərq" xəbər verir ki, təbrikdə deyilir:

"Hörmətli cənab Prezident, Amerika xalqı adından Sizə və Azərbaycan xalqına sevincli və firavan Novruz bayramı münasibətilə ən xoş arzularımı yetirirəm.

Azərbaycan və Birləşmiş Ştatlar ötən il ərzində enerji təhlükəsizliyini təmin etmək və xalqlarımızın üzləşdiyi transmilli çağırışlara cavab vermək üçün bir araya gəliblər. Baharın gəlişi və yeni başlanğıcları qeyd etdiyimiz bu ildə xalqlarımız arasında dostluğu daha da dərinləşdirməyi həvəslə gözləyirəm. Birləşmiş Ştatlar bu yenilənmə və düşüncə mövsümündə Cənubi Qafqazda gələcək nəsillər üçün təhlükəsizliyi və çiçəklənməni təşviq edəcək Azərbaycanla Ermənistan arasında dayanıqlı sülhə olan dəstəyimizi bir daha təsdiq edir.

Novruz bayramınız mübarək!".

Talış kəndindəki tam orta məktəbdə ilk zəng çalınıb

Uşaq bağçası fəaliyyətə başlayıb



"Tərtər rayonunun erməni işğalından azad edilmiş Talış kəndindəki tam orta məktəbdə uzun illərdən sonra martın 27-də ilk zəng çalınıb. Belə ki, məktəbdə ilk dərs gününün açılışı baş tutub".


Bunu Qarabağ Regional Təhsil İdarəsinin müdiri Gündüz Əbdülov deyib.

O bildirib ki, ümumilikdə 78 şagird yerlik məktəbdə müxtəlif yaş qruplarından olan 24 şagird təhsilə cəlb edilib: "Məktəbdə 15 müəllim tədris prosesi ilə məşğul olur".

(səh.2)

Qarabağ erməniləri Bakıya görüşə çağırılıb

"Dialog təklifinin məhz indi - Qarabağda son
əməliyyatdan sonra edilməsi xüsusilə əhəmiyyətlidir"



Prezident Administrasiyası martın 1-də Xocalı şəhərində keçirilmiş görüşün və martın 13-də təqdim edilmiş dövlət davamı olaraq Qarabağ ermənilərinə növbəti təklifini edib.

Erməni ictimaiyyətinin nümayəndələri reintegrasiya, həmçinin Qarabağda infrastr-

ruktur layihələrinin icrası məsələlərinin müzakirəsi məqsədilə aprel ayının birinci həftəsi Bakı şəhərində görüşə çağırılıb.

Xatırladaq ki, Xocalıda rus sülhməramlılarının vasitəçiliyi ilə baş tutan ilk görüş ictimaiyyətdə birmənalı qarşılanmamışdı. Ermənilərlə dövlət nümayəndələri arasında

təmasların vasitəçisiz və bizim nəzarətimizdə olan şəhərlərdə keçirilməsinin daha məqsədeuyğun olacağı vurğulanmışdı. Lakin separatçılar mülki ermənilərin rəsmi Bakı ilə görüşlərinə qarşı çıxaraq, rus sülhməramlılarının iştirakını tələb kimi irəli sürüblər.

(səh.3)

"Cümhur İttifaqı" seçkini udacaq

Təsdiqlənmiş namizədlərin hər birinin indiki prezident qarşısında şansı azdır



Türkiyədə mayın 14-də keçiriləcək prezident seçkilisində 4 nəfərin namizədliyi təsdiqlənib. Türkiyədə prezidentliyə namizəd olmaq üçün imzatoqlama kampaniyası martın 27-də başa çatıb.

Prezidentliyə namizədliyi təsdiqlənən 4 siyasətçidən biri "Cümhur İttifaqı"nın namizədi, hakim Ədalət və İnkişaf Partiyasının (AKP) sədri, hazırkı Prezident Rəcəb Tayyib Ərdoğan və altı müxalifət təşkilatının yaratdığı "Millet İttifaqı"nın namizədi, Cümhuriyyət Xalq Partiyasının sədri (CHP) Kamal Kılıçdaoğlu, müxalif Məmləkət Partiyasının lideri Məhərrəm İnce və "Ata İttifaqı"nın namizədi Sinan Oğandır.

(səh.4)



Aftandil İsrailov yenidən xəstəxanaya yerləşdirilib

Xalq artisti Aftandil İsrailov yenidən xəstəxanaya yerləşdirilib.

Bu haqda Axsam.az-a açıqlamasında qərmon ifaçısının qızı Həcər deyib. O bildirib ki, atasının səhəti yenidən pisləşib: "Səhətimdə bir çox problemlər var. Eyni zamanda ürkə çıxışmazlıqlardan əziyyət çəkir. Həkimlər xəstəxanada qalmasını məsləhət gördülər. Hazırda müalicə alır".

Qeyd edək ki, A.İsrailov ötən ilin noyabrında xəstəxanaya yerləşdirilmişdi. Daha sonra evə buraxılan musiqiçi dekabrda yenidən xəstəxanaya gətirilib. A.İsrailov uzun müddət müalicə aldıqdan sonra evə buraxılmışdı. Qızı onunla bağlı açıqlama verərək "Ürəyinin işemik xəstəliyi, mədə-bağırsaq qanaxması var, ayaqları şişib. Bütün bunlar böyrəyə də təsir edib" sözlərini söyləyib.

5 nəfər vəfat edib

22 yeni yoluxma faktı qeydə alınıb

Azərbaycan Respublikasında koronavirus (COVID-19) infeksiyasına 22 yeni yoluxma faktı qeydə alınıb, 5 nəfər müalicə olunaraq sağalıb.

Nazirlər Kabineti yanında Operativ Qərargahdan "Şərq"ə verilən məlumata görə, COVID-19 üçün götürülən analiz nümunələri müsbət çıxmış şəxslərdən 5 nəfəri vəfat edib.

Azərbaycanda indiyədək ümumilikdə 829 420 nəfərin koronavirus infeksiyasına yoluxması faktı müəyyən edilib. Onlardan 819 109 nəfər müalicə olunaraq sağalıb, 10 171 nəfər vəfat edib, aktiv xəstə sayı 140 nəfərdir.

Ölkədə son sutka ərzində 682, hazırkı dövrdə isə 7 553 691 test aparılıb.

Ötən il Azərbaycanda 3 minə yaxın insan vərəmə yoluxub

2022-ci ildə Azərbaycanda 2877 nəfər ömründə ilk dəfə olaraq vərəmə xəstəliyinə yoluxub.

Bu barədə Səhiyyə Nazirliyi Elmi-Tədqiqat Ağciyər Xəstəlikləri İnstitutunun direktoru İradə Axundova bildirib. Onun sözlərinə görə, xəstələnmə göstəricisi 100 000 respublika əhalisinə 28,4 təşkil edib.

"Təkrar (residiv, uğursuz müalicədən sonra, müalicəsinin dayandırılması ilə əlaqədar, nəzarətdən yayınan və digər xəstələr) - 2292-dir. Yalnız residivi olan bu rəqəmdən (yəni, sağaldandan sonra vərəmə ilə yenidən yoluxan xəstə) - 1112 təşkil edib. Cəmi 2022-ci ildə 5169 xəstə rəsmi qeydiyyatdadır. Vərəmə Mikobakteriyasının həssaslığı qorunmuş xəstələrin sayı - 1301 ilkin xəstələr arasında, 1494- təkrar xəstələr arasındadır. Bu rəqəmlər Respublika Gigiyena və Epidemiologiya Mərkəzi ilə müəyyənləşdirilib", - o deyib.



Naxçıvan Türkiyənin qarantı altındadır

İranın sərhəddə hərbi qüvvələri cəmləşdirməsi ilk növbədə təbliğat məqsədlidir

(səh.3)



Bölgədə hərərət artır

Ankaranın Qarabağ məsələsindəki siyasəti dəyişməyib və onun maraqları Azərbaycanın mövqeyi ilə üst-üstə düşür

(səh.5)



İki pələng sığınacaqdan qaçıb

Polis dərhal əhaliyə müraciət edib

ABŞ-nin Corciya ştatında iki pələng safari parkından qaçıb.

"HuffPost"un məlumatına görə, Corciya ştatının Şam dağındakı Vəhşi Heyvan Safari Parkında iki pələng və bir neçə vəhşi heyvan sığınacaqları fırtına nəticəsində zədələndikdən sonra parkdan yoxa çıxıblar.

Vəhşi Heyvan Safari Parkı rəsmiləri parkın fırtınadan "dağıldığını" bildirib və pələngləri və digər vəhşi heyvanları gören hər kəsi dərhal polisə müraciət etməyə çağırıb.

Az sonra onların yeri müəyyən edilib və pələnglər iynə ilə sakitləşdirilib. Daha sonra yenidən parka qaytarılıb.

Bazar günü şəhər Alabama sərhədinə yaxın "Troup County"də baş verən tufan bir neçə binaya da ziyan vurub.

Qeyd edək ki, Vəhşi Heyvan Safari Parkında 75 vəhşi heyvan məskunlaşıb. Ziyarətçilər nəqliyyat vasitələrinin içərisindən canlılara tamaşa edə bilərlər.

Turan

Fransada etirazlar səngimir

Luvr muzeyinin girişi bağlanıb



Fransada pensiya yaşının mərhələli şəkildə 64-ə çatdırılmasını əhtiva edən islahatla bağlı qanun layihəsi Konstitusiyanın 49-cu maddəsinin 3-cü bəndindən istifadə edilməklə Milli Məclis tərəfindən səsverməyə çıxarılmadan qəbul edilib. Bu səbəblə də küçələrdə etiraz aksiyaları davam edir.

"Şərq" xarici mediaya istinadən xəbər verir ki, paytaxt Parisdə toplaşan yüzlərlə etirazçı dünyanın ən böyük sənət muzeyi olan Luvr muzeyinin girişini bağlayıb.

Əllərində Ümumi Əmək Konfederasiyasının (CGT) bayraqları olan etirazçılar "Mona Liza tətildədir", "Az işlə, daha çox yaşa" və "Biz geri çəkilməyəcəyik" şüarları səsləndiriblər.

Luvr muzeyinin rəsmi internet saytında mövzu ilə bağlı açıqlamada, "Fransada tətillər səbəbiylə muzey bu şəhər açıla bilməyəcək. Yaranmış narahatlığa görə üzr istəyirik. Anlayışınız üçün təşəkkür edirik" ifadələri işlənib.

Nihat

"Avroviziya"da səhnə tərtibatımızı o hazırlayacaq



İngiltərənin Liverpool şəhərində keçiriləcək "Avroviziya" beynəlxalq mahnı müsabiqəsində ölkəmizin səhnə tərtibatını hazırlayacaq rejissorun adı açıqlanıb.

Bu haqda "InfeAzerbajjan" məlumat yayıb. Bildirilib ki, bu iş danimarkalı rejissor Mads Enqqaardda həvalə edilib. Mads artıq 19 ildir sözügedən yarışmada yer alan ölkələrin nümayəndə heyəti ilə çalışır. Enqqaard bundan əvvəl Çingiz Mustafayevin "Truth", Samirə Əfəndinin "Cleopatra" və "Mata Hari", Nadir Rüstəminin "Fade to black" çıxış nömrələrini hazırlayıb.

Qeyd edək ki, Azərbaycanı "Avroviziya 2023"də "Tell me more" mahnısı ilə Tural və Turan Bağmanov qardaşları təmsil edəcək. bu il Ukrayna adından Böyük Britaniya də keçirilməsi planlaşdırılan müsabiqənin yarımfinalları 9 və 11 mayda, final isə mayın 13-də olacaq.

Şahzadə Diananın qardaşı qızı ailə qurdu

Toyda Spenserin atası Çarlz Spenser iştirak etməyib



Mərhum Şahzadə Diananın qardaşı qızı, şahzadələr Uilyamla Harrinin dayısı qızı Ledi Amelia Spenser ailə qurub.

Axşam.az xəbər verir ki, o, 33 yaşlı fitnes məşqçisi və rieltor Qreq Mallet ilə Cənubi Afrikada nikah masasına əyləşib. Toyu "Hello!" nəşri işıqlandırılıb.

Merasim Martın 21-də "Quoin Rock" malikanəsində baş tutub.

Toyda Spenserin atası Çarlz Spenser iştirak etməyib. Bu nə səbəb kimi Çarlzın növbəti evliliyindən sonra övladları ilə münasibət saxlamaması göstərilib. O, daha əvvəl böyük qızı Ledi Kitinin də toyunda iştirak etməmişdi.

Qeyd edək ki, cütlik 14 il idi münasibətdədir və 2020-ci ildə nişanlanmışdı.

Qeyd edək ki, Spenser mərhum Şahzadə Diananın kiçik qardaşı qraf Çarlz Spenser və keçmiş model Viktoriya Lokvudun qızıdır.



73 yaşlı qadın dünyanı dolaşacaq

İtalyan səyahətçi Azərbaycana da gələcək

Məşhur səyahətçi Marco Polonun iziylə dünyanı dolaşmağı hədəfləyən italyan qadın Vienna Cammorata səyahətinin ilk mərhələsində Türkiyəyə səfər edib. "Şərq" "Anadolu" Xəbər Agentliyinə istinadən bildirir ki, italyan səyahətçi Çinədək piyada səfər etməyi planlaşdırıb.

Vienna Cammorata 73 yaşındadır. Xanım səyahətçi Türkiyədə gördüklərini və yol xəritəsini "Anadolu"ya anladıb. Vieanna Cammorata ilham qaynağının məşhur italyan tacir və səyahətçi Marco Polodan aldığını deyib. 12-13-cü əsrlərdə yaşamaq Marco Polo Avropadan Çinədək məhz Kiçik Asiya və Orta Asiyadan keçərək səyahət etmişdi. Xanım Cammorata da səyahətinə Marco Polonun vətəni Venesiyadan, 2022-ci ilin 26 aprelində baş-

layıb. Səyahətinin ilk bölümü 8 ay çəkib. Sloveniya, Xorvatiya, Serbiya, Bolqarıstanı gəzən səyahətçi Türkiyəyə çatıb. Cammorata Türkiyəni çox sevdiyi Napoli şəhərinə bənzətdiyini deyib: "Buraya çatmaq "Napoliyə bənzəyir", dedim. Napoli çox sevirəm, Türkiyədə də Napoli havası hiss etdim. Möcüzəli, heyranedicidir". Xanım səyahətçi Türkiyə gəzintisinə İzmir və ətrafından başlayıb. Efesi ziyarət edib. Sonra Pamukkale, Kapadokiyaya gedib. Niyyətinin Türkiyənin iç bölgələrini gəzmək olmadığı, lakin mütləq Ankaranı görüb, Anıtgəbiri ziyarət etmək istədiyini və bu istəyini reallaşdırdığını bildirib. Cammorata "burada heç bir çətinliklə qarşılaşmadım. Məni gördüklərində və ya mən bir şey soruşduğumda qarşılıq olaraq "çaymı, qəhvəmi?" deyə soruşur, qonaq etmək is-

təyirdilər. Bir dəfə yolu itirmişdim. Küçədə iki nəfər bir-biriylə mübahisə edirdi, onlara yaxınlaşdım, azdığımı dedim, yolu göstərmələrini xahiş etdim. Onlar mənə "hələ bir ayles, dincini al. Çaymı içərsiniz, qəhvəmi? Sonra sizə yolu göstərərək", dedilər. Türklər çox qonaqpərvərdir", söyləyib. Ən çox balıq-çörəyi sevdiyini deyib. Cammorata yalnız Gürcüstanda dil bilgisi sıxıntısından insanlarla anlaşmaqda çətinlik çəkdiyini xatırladı. İtalyan səyahətçi Azərbaycana da gələcək. Amma səyahətinə təyyarə ilə davam etmək məcburiyyətindədir. Azərbaycanla Gürcüstan sərhədində quru yolla keçidə hələ də qadağa qüvvədə qaldığı üçün. Ölkəmizə səfər edəcək səyahətçi xanım buradan Xəzər dənizi vasitəsilə Orta Asiyaya keçib Türkünstan yoluyla Çinə çatmağı planlaşdırır: "Qışda Qırğızıstanda qalıb qışı keçirmək istəyirəm. 2025-ci ildə isə Çində olacağam. Niyyətim sonra da Monqolustana keçməkdir".

Mələhet



Botoks beynin fəaliyyətini zəiflədir

Hiss və duyğuların ifadəsi çətinləşir

ABŞ-də aparılmış tədqiqat uzun müxtəlif bölgələrində - alın, qashlar, göz, ağız kənarları, yanaqlarda aparılan botoksun insanın hiss və duyğularını düzgün ifadə etməsini əngəllədiyini təsdiqləyib.

"Şərq" "NTV.com.tr"-yə istinadən xəbər verir ki, California Universiteti alimlərinin apardığı tədqiqat botoks eməliyyatı zamanı üz bölgəsinə yeridilən inyeksiyaların beynin hiss və duyğuları ötürmə qabiliyyətinə mənfi təsir edir, nəticədə beynin fəaliyyəti zəifləyir, beynin daxiləki duyğuları normal halda xaricə ötürə bilmədiyini təsdiqləyib. Bu isə qarşıdakı insanın keçirdiyi hisslərə qarşılıq verə bilməni əngəlləyir. Qarşınızda birisi ağlayır, gülür və ya kədərli haldadırsa, botokslu insan ona da qarşılıq verə bilmir. Ləqeyd görkəmdə robot duruşu sərgiləyir. Psixologiyada "üz cizgilərinin qarşılıqvermə" hipotezi mövcuddur. Bu hipotez bir insanın üz cizgilərinin qarşısındakının üz cizgilərinin dəyişməsinə uyğun dəyişə bilməsidir. Bir insan digərinə hansısa kədərli bir hadisədən söhbət açırsa, yaxud, deyək ki, doğmasının vəfat etdiyini xəbər verirsə, qarşı-qarşıya dayanmış insanların üz ifadələri normal halda eyni olmalıdır. Qarşında kədərli bir insan dayanıbsa, sənin sevinməyin, gülməyin sarsaqlıq əlamətidir. Problem bundadır ki, üz na-

hiyəsinə kifayət qədər botoks etdirmiş insanların üz cizgiləri dəyişdiyindən onların hiss və duyğularını qarşıdakı insana normal çatdırmaları da mümkün deyil. Bu anormal hal ona görə yaranır ki, üz nahiyəsində aparılan botoks eməliyyatı zamanı üz əzələlərində, sinirlərdə dartınma, əzilmə baş verir, nəticədə əzələlər normal haldan çıxır, duyğuları düzgün ifadə edə bilmirlər. Məsələn, botokslu bir məşhurun ağlaması, tamamilə baş-ayaqdır. Gözdən yaş süzülür, amma üz ifadələrində heç bir dəyişiklik yoxdur. Alın qırışmayıb, göz kənarları yığılmayıb, ağız "büzülməyib". Bu, normal vəziyyət deyil. İnsanın üzü, mimika üzvləri onun keçirdiyi daxili hiss və həyəcana uyğun olmalıdır. Botokslu insanlarda isə bu bağlılıq pozulur, soyuq, cansız bədənə oxşayırlar. Bir insanın üzündə sevinc, xoşbəxt ifadə gördükdə qarşıdakı insanın da üz cizgiləri dəyişir. Çünki beynin dərhal o siqnalı alaraq üz ifadəsinin dəyişməsinə təmin edir. Botoks zamanı isə əzələlər xəsarət aldığından beynin bu yöndəki fəaliyyəti zəifləmiş olur. Təkamül nəzəriyyəsinin banisi Çarlz Darvin də insanların duyğularının üz cizgilərində görünməsinin və ya gizlədilməsinin hiss və duyğuların ifadəsinə dərin təsir edəcəyini zamanında söyləyib.

Mələhet

"Kral" qaçırılıb?

29 milyon dollarlıq borc aysberqin görünən tərəfidir

İyirmi yaşlarında özünü "kripto kralı" kimi təqdim edən Aiden Pleterski haqqında yeni iddia ortaya atılıb. İnvestorlarını 29 milyon dollara aldatdığı iddia edilən Pleterskinin atası oğlunun qaçırıldığını və işğencələrə məruz qaldığını bildirib.



"Şərq" xarici mediaya istinadən xəbər verir ki, 24 yaşlı kanadalı Aiden Pleterski Kanadada investorlarını 29 milyon dollar aldatdığı iddiasından qurtulmağa çalışır.

Atasının sözlərinə görə, Pleterski 2,1 milyon dollar fidyə tələb edən şübhəli tərəfindən Ontario əyalətinə aparılaraq işğencələrə məruz qalıb.

Keçən dekabr ayında baş verdiyi bildirilən bu hadisədən sonra ailəyə mütəmadi olaraq hədə-qorxulu zənglərin gəldiyi söyleneilir. CBS-nin xəbərinə görə, Pleterskinin vəkili oğurluq xəbəri ilə bağlı hələlik açıqlama verməyib.

Məhkəmə qeydlərinə görə, McLaren Senna kimi lüks markalar da daxil olmaqla, 10 fərqli idman avtomobili olduğu bildirilsə də, Pleterski şəxsi təyyarələrlə uçuşu və gəl kənarındakı malikanəyə aylıq 45.000 dollardan çox kirayə ödəyirdi.

Vəkil deyir ki, Pleterski ona qarşı irəli sürülən ittihamların əksəriyyətinə etiraz edir, eyni zamanda aldadılmış investorların maliyyə iddialarının "son dərəcə şişirdilmiş" olduğunu düşünür.

Zərərcəkənin vəkili isə 29 milyon dollarlıq borcun aysberqin görünən tərəfi olduğunu bildirir.

Turan

Dava ediblər

Şakira ilə Pikenin anası haqda növbəti iddia yayılıb

Məşhur müğənni Şakira eks-sevgilisi, "Barselona"-nın keçmiş müdafiəçisi Jerar Pikenin anası Montserrat Bernabeunı ilə dava edib.

Axşam.az xəbər verir ki, buna səbəb Montserratın oğlunun xəyanətini gizləməsi və ona yardım etməsi olub. "El Popular" nəşrinin məlumatına görə, Pike 23 yaşlı tələbə olan sevgilisi Klara Çianla anasının Kataloniyada evində tanış olub. Bildirilib ki, Montserrat Pikenin xəyanətindən şikayətlənən Şakiraya təsəlli belə verir.

Şakira oğluna xəyanəti gizlətməyə kömək edən Jerar Pikenin anası ilə dava edib.

Qeyd edək ki, Şakira Pikedən xəyanətə görə ayrılıb. İkili 11 il münasibətdə olub. Onların iki oğul övladı var - 9 yaşlı Milan və 7 yaşlı Saşa. Hazırda Klaranın hamilə olduğu deyilir.safar

